

L-educazzjoni tal-ġenituri

Xi prinċipji pedagogiċi dwar proċess trasformattiv

Carmel Borg

It-tishih tal-proċess tad-demokratizzazzjoni tas-sistema edukattiva jgħib miegħu, fost hwejjeġ oħra, il-bżonn tat-tkattir ta' l-educazzjoni tal-ġenituri. Is-shubija vera bejn il-partijiet ikkonċernati titlob li l-ġenituri jiffurmaw attitudni pożittiva lejn il-kunċett tas-shubija, jakkwistaw l-informazzjoni neċessarja dwar l-aspetti differenti tas-sistema edukattiva, u jsaħħu l-hiliet li jgħinuhom jipparteċipaw b'mod shih u konkret fit-tijib u t-trasformazzjoni tal-proċess edukattiv. Dawn l-ghanijiet ma jistgħux jintlahqu f'kuntest edukattiv li ma jqisx l-educazzjoni tal-ġenituri bhala għan ewlieni. Lanqas ma jistgħu jintlahqu permezz ta' azzjoni sporadika, ikkaratterizzata minn numru żgħir ta' laqgħat fejn l-esperti jferrgħu għerfhom fuq il-ġenituri. Programm edukattiv mahsub biex iġib bidla holistika fis-sistema jrid jibda mill-bżonnijiet ta' l-istess partijiet u jspiċċa f'azzjoni konkreta li tirrifletti shubija ġenwina u orizzontali. B'hekk, tinholoq dinamika prassjali fejn ir-riflessjoni u l-azzjoni jsegwu u jinfurmaw lil xulxin. Biex din id-dinamika tirnexxi, l-educaturi li janimaw dawn il-programmi jridu jhaddnu u jhaddmu prinċipji li huma differenti minn dawk li jiffurmaw relazzjonijiet trasmissjonali. Dan l-artiklu jiffoka fuq uħud mill-prinċipji l-aktar importanti ta' programm edukattiv għall-ġenituri ta' bixra trasformattiva.

Vizjoni u impenn

Il-pjan ta' żvilupp huwa indikazzjoni tajba ta' fejn qed thabbat qalb l-iskola. B'taqsimha li titratta l-educazzjoni tal-ġenituri, l-iskola tkun qed turi li temmen f'educazzjoni holistika jew, fi kliem iehor, edukazzjoni li tagħraf li l-iskola hija holqa wahda f'kullana ta' siti edukattivi li jinfluwenzaw l-iżvilupp tat-tfal.

Taqsimha dwar l-educazzjoni tal-ġenituri tikkomferma wkoll li l-istituzzjoni edukattiva hija interessata li tiżviluppa l-kunċett ta' skola bhala centru komunitarju. Wiehed mill-aspetti l-aktar importanti ta' dan il-kunċett huwa l-educazzjoni tal-kotra komunitarja.

L-ghalliema, flimkien ma' l-amministrazzjoni ta' l-iskola, jistgħu jibdeu il-proċess tal-kitba ta' din it-taqsimha b'diskussjoni interna dwar l-importanza tal-kunċett tas-shubija; ir-rwol tal-programm edukattiv fit-tishih tal-kunċett; min se jiddefinixxi l-bżonnijiet tal-ġenituri; u x'sehem jista' jkollhom il-ġenituri fil-fażijiet differenti tal-programm edukattiv. Din id-diskussjoni hija determinanti fl-għażla tal-politika u l-pedagoġija tal-programm. Jekk l-educaturi jagħzlu li l-iskola għandha jkollha kontroll assolut fuq il-programm edukattiv, ix-xenarju li jsegwi minn din id-deċiżjoni x'aktar se jkun ikkaratterizzat minn ġenituri li jipparteċipaw b'mod passiv f'dak kollu li torganizzalhom l-iskola. Jekk, għall-kuntra, l-educaturi jaqblu li l-programm edukattiv għandu jkun innegozjat mal-partecipanti, l-ghalliema jkunu qegħdin jimpenjaw ruhhom favur djalogo kontinwu mal-ġenituri.



Carmel Borg M.Ed (Toronto) Ph.D (Toronto) is lecturer in Curriculum Studies and Critical Pedagogy at the Faculty of Education. He is International Secretary of the Association of School Councils, and a member of a post-secondary school council. He is also involved in a number of parental involvement and education projects.

Deċiżjoni favur id-demokratizzazzjoni tal-programm edukattiv normalment twassal biex il-voċi tal-partecipanti tinstema' mill-bicu tal-proċess. F'kuntest ta' relazzjonijiet demokratiċi l-programm edukattiv jinbena fuq it-temi li jidentifikaw il-partecipanti stess.

Il-bżonnijiet u l-interessi tal-ġenituri jistgħu jiġu identifikati permezz ta' laqgħat esplorattivi, preferibbilment fi gruppi żgħar. Fejn dan mhux possibli għandha ssir laqgħa għall-ġenituri, akkumpanjata minn kwestjonarju li jilhaq lill-ġenituri kollha. Din l-analiżi tematika, kif isejjilha Paulo Freire, għandha twassal biex il-programm edukattiv ikun rilevanti għall-partecipanti.

Il-kitba tat-taqsimha għandha tirrifletti l-istess impenn lejn il-proċess demokratiku. L-iskola tkun qed tikkomforma ma' dan l-impenn jekk tiddelega l-kitba ta' l-abbozz tat-taqsimha lill-kunsill ta' l-iskola jew lill-kumitat li jirrifletti l-partijiet interessati fil-proġett

Il-verżjoni finali tat-taqsimha għandha tinkiteb wara li l-ghalliema u l-ġenituri jiltaqgħu biex jiddiskutu l-abbozz u l-pjan t'azzjoni.

Il-ġenituri bhala protagonisti

Proċess edukattiv ta' bixra trasformattiva iqis lill-partecipanti, f'dan il-każ lill-ġenituri, bhala ċentrali għall-programm. Din iċ-ċentralita tisarraf f'numru ta' prinċipji li jikkontrastaw sew ma' l-idea tradizzjonali tal-partecipanti ddominati mill-educaturi. F'kuntest ta' edukazzjoni trasformattiva

- l-għerf, l-istorja u l-esperjenzi ta' kull partecipant huma importanti;
- l-educaturi jirrispettaw u jafferemaw l-identità tal-ġenituri;
- il-partecipanti kollha huma indispensabbli;
- il-partecipanti jistgħu jitgħallmu mill-esperjenzi ta' xulxin;
- il-ġenituri huma partecipanti attivi; u
- il-ġenituri jistgħu jidentifikaw ruhhom mal-kontenut u l-metodu tal-programm.

Fi kliem iehor, il-ġenituri m'humiex klijenti li ġew jixtru programm lest. Il-kunċett ta' proċess trasformattiv jirreżisti l-idea ta' pakkett edukattiv imgeżwer sew u lest biex l-istudenti jassimilawh.

Educaturi li jjsimghu

Educaturi li jemnu f'educazzjoni trasformattiva huma semmiegħa tajbin. Din il-hila hija kruċjali, għaliex il-pedagoġija trasformattiva hija bbażata fuq djalogo ġenwin. Djalogo veru jitlob li l-educaturi jkunu

“Il-poter ma jibqax ikkonċentrat f’idejn l-educaturi meqjusa bhala esperti, iżda jinqasam mal-partecipanti”

Proċess edukattiv ta’ bixra trasformattiva jqis lill-partecipanti, f’dan il-każ lill-ġenituri, bhala ċentrali għall-programm.



awtorevoli f’xogholhom minghajr ma jkunu awtoritarji fir-relazzjoni soċjali li jiżviluppaw mal-ġenituri. Fi kliem iehor, filwaqt li l-educaturi trasformattivi għandhom ikunu ippreparati u kompetenti f’xogholhom, u dejjem lesti li jippresiedu fuq il-proċess edukattiv, għandhom jirrifjutaw li jservu biss ta’ fonti ta’ informazzjoni għal udjenza silenzzjuża.

L-educaturi trasformattivi għandhom ikunu kapaci jitgħallmu mill-istess tal-ġenituri u, fejn ikun hemm bżonn, jipproblematizzaw u jgħinu lill-ġenituri jitrasmaw s-sens komun tagħhom.

L-educazzjoni trasformattiva hija bbażata fuq in-negożjar ta’ l-ispazju edukattiv bejn il-partijiet ikkonċernati. B’dan il-mod, il-poter ma jibqax ikkonċentrat f’idejn l-educaturi meqjusa bhala esperti, iżda jinqasam mal-partecipanti. Dan ifisser li se jkun hemm mumentu fejn l-educaturi jieqfu, jisimghu u jitgħallmu mill-esperjenzi u l-għerf tal-ġenituri.

Adulti mhux tfal

Educaturi trasformattivi, bhal educaturi kompetenti ohra, ifittxu li jtejbu lilhom infushom fil-qasam ta’ l-educazzjoni ta’ l-adulti. Peress li ftit huma l-educaturi li jahdmu b’mod permanenti fil-qasam, hawn tendenza li l-għalliema involuti f’dan il-qasam jaddottaw l-istess pedagogija li jużaw mat-tfal. L-infantilizzazzjoni tar-relazzjonijiet soċjali hija wahda mill-aktar raġunijiet komuni għalfejn l-adulti jivvutaw b’saqajhom.

Educaturi trasformattivi jibbażaw il-pedagogija tagħhom fuq ir-rispett lejn il-partecipanti.

Għalhekk, joqogħdu attenti li l-pedagogija li jaddottaw tkun immirata biex issahhah l-istima personali tal-partecipanti. Dan il-fatt huwa importanti, speċjalment f’kuntast edukattiv fejn il-ġenituri jkunu involuti f’taġħlim bażiku.

Dawk li jattendu dawn il-korsijiet ikunu għamlu sforz kbir biex jirbhu lilhom infushom u jersqu biex jitgħallmu hwejjeġ li normalment huma assoċjati ma’ l-educazzjoni skolastika.

Fiduċja

Programm trasformattiv huwa mibni madwar l-idea li l-partecipanti kollha għandhom potenzjal, irrispettivament mill-possibilità li fil-fażi skolastika tagħhom setghu ma rnexxewx. Il-programm trasformattiv jenfasizza l-proċess tat-taġħlim aktar mit-tikketti li jiżsuggerixxu kemm hu diffiċli jew faċli li l-partecipanti jitgħallmu.

Sigurtà

Is-sigurtà hija marbuta mal-kunċett ta’ rispett reċiproku bejn l-għalliema u l-istudenti. L-educaturi jridu jkunu żguri li m’humie

jintimidaw lill-partecipanti b’kontenut li jaljena, lingwaġġ tekniku li ma jinftihemx mill-partecipanti, għanijiet ambizzjużi li ma jhallux hin biżżejjed għall-iċċarar ta’ punti jew għad-diskussjoni, gruppi kbar li jbeżżgħu lil dawk li ma jhossuhomx komdi jtkellmu fil-pubbliku, u atmosfera impersonali u bierda.

Ambjent li jnissel sens ta’ sigurtà qalb il-partecipanti huwa kkaratterizzat minn ġenituri li jhossuhom komdi li jistqarru l-fehmiet tagħhom u ma jibżawx mill-possibilità li dak li qed jgħidu jkun żbaljat.

Sehem attiv

Fi programmi trasformattivi ssib li l-ġenituri mhux biss huma involuti bhala ‘studenti’, iżda x’aktarx issibhom ukoll involuti f’aspetti ohra tal-programm. Dawn il-programmi jagħtu lok lill-ġenituri li jippartecipaw f’attivitajiet bhal amministrazzjoni tal-kors, pubblikazzjoni ta’ fuljetti edukattivi, u żvilupp ta’ librerija. Programmi trasformattivi jaddottaw strateġija komprensiva ta’ partecipazzjoni.

Tagħlim rilevanti

Ir-rilevanza tal-programm tiddependi hafna fuq kemm il-programm huwa sensitiv għall-interessi u l-bżonnijiet tal-partecipanti. Element iehor li hafna drabi jiddetermina kemm il-partecipanti jibqgħu fil-kors huwa l-fattur ta’ l-immedjatezza. Hafna adulti jattendu programmi edukattivi bil-hsieb li jtejbu l-kwalita ta’ hajjithom u ta’ familthom. Għalhekk, prorammi trasformattivi huma mahsuba biex tassew jagħmlu differenza f’hajjet il-partecipanti.

Perspettiva kritika

Programmi edukattivi ta’ bixra trasformattiva jinkoraġġixxu dak li Paulo Freire jirreferi għalih bhala l-qari kritiku tad-dinja. L-educaturi trasformattivi m’humie x kurenti bit-trasferiment ta’ l-informazzjoni.

Għalihom, ir-riflessjoni kritika dwar is-soċjeta tiffirma hija integrali għall-proċess edukattiv.

Din l-analiżi ssib l-iżvog tagħha f’azzjoni konkreta fil-komunita.

B’dan il-mod, il-partecipanti jsiru l-protagonisti ta’ azzjoni trasformattiva u liberatorja.

Evalwazzjoni kontinwa

L-evalwazzjoni tal-programmi trasformattivi issir tul il-programm kollu. Il-prinċipji msemmija hawn fuq jipprovdu l-kuntast għall-proċess evalwattiv u jikkumplimentaw l-għanijiet funzjonali tal-programm.